



पिछले कुछ वर्षों में उन्हें भारत और ऑस्ट्रेलिया दोनों की नागरिकता के प्रस्ताव मिले थे, जिन्हें उन्होंने ठुकरा दिया। आईपीएल 2023 के दौरान उनसे अनौपचारिक रूप से देश बदलने के लिए संपर्क किया गया था। - राशिद खान

अफगानिस्तान के गेंदबाज, इंडियन नागरिकता को लेकर बोलते हुए।

के.एम. मुंशी मेमोरियल टेनिस टूर्नामेंट : ईशन्वी को स्वर्ण, सुहाना को रजत

जयपुर, 21 अप्रैल। विद्याभ्रम स्कूल द्वारा आयोजित के. एम. मुंशी मेमोरियल इंटर स्कूल टूर्नामेंट में युवा टेनिस खिलाड़ियों ने अपने शानदार खेल का प्रदर्शन किया। प्रतियोगिता के टेनिस टूर्नामेंट में मेजबान विद्याभ्रम स्कूल की ईशन्वी ने स्वर्ण पदक पर कब्जा जमाया। वहीं, कड़े मुकाबले में नीरजा मोदी वर्ल्ड स्कूल की सुहाना सिंघवी ने उत्कृष्ट खेल दिखाया और रजत पदक हासिल किया। इस उपलब्धि पर दोनों स्कूलों के खेल प्रशिक्षकों और प्रबंधन ने विजेताओं को बधाई देते हुए उनके उज्ज्वल भविष्य की कामना की है।

राजस्थान रॉयल्स ने आरआर बनाम एसआरएच मैच के लिए 500 के विशेष छात्र टिकट की घोषणा की

जयपुर, 21 अप्रैल। राजस्थान रॉयल्स ने इंडियन प्रीमियर लीग 2026 में एसआरएच के खिलाफ अपने आगामी मैच के लिए एक विशेष छात्र टिकट पहल की घोषणा की है, जिसके तहत टिकट की कीमत 500 रुई गई है। यह विशेष टिकट 23 अप्रैल 2026 को जयपुर के सवाई मानसिंह स्टेडियम में की जाएगी। छात्र 11:00 बजे से शाम 6:00 बजे तक स्टेडियम के वेस्ट गेट पर स्थित निर्धारित बॉक्स ऑफिस काउंटर से टिकट खरीद सकते हैं। टिकट पहले आओ, पहले पाओ के आधार पर उपलब्ध होंगे। इस ऑफर का लाभ उठाने के लिए छात्रों को खरीद के समय अपना वैध स्कूल या कॉलेज आईडी कार्ड दिखाना अनिवार्य होगा। प्रत्येक आईडी पर अधिक एक टिकट ही खरीदा जा सकता, जिससे अधिक के अधिक छात्रों को इस पहल का लाभ मिल सके। एसआरएच का उद्देश्य युवा दर्शकों को खेल के ओर करीब लाना और उन्हें किफायती कीमत पर लाइव आईपीएल मैच का अनुभव देने का अवसर प्रदान करना है। जयपुर में होने वाले आगामी मैचों में दर्शकों को एक ऊर्जावान और रोमांचक स्टेडियम अनुभव मिलने की उम्मीद है।

लक्ष्य क्रिकेट अकादमी जीती



जयपुर, 21 अप्रैल। अंडर-12 पिंकसिटी कप में लक्ष्य क्रिकेट अकादमी ने पहले बल्लेबाजी करते हुए 40 ओवर में 195 रन व 7 विकेट के नुकसान पर बनाए। नवदीप सिंह ने 78 और विद्यान शर्मा ने 30 रनों का योगदान दिया। कैडलविक क्रिकेट अकादमी की ओर से अभिनव सैनी ने 2 विकेट लिए। लक्ष्य का पीछा करने उतरी कैडलविक क्रिकेट अकादमी 27 ओवर में 113 रन पर ऑल आउट हो गई। दिव्यांश ने 27 और सक्षम ने 22 रनों का योगदान दिया। लक्ष्य क्रिकेट अकादमी की ओर से प्रतीक सैनी, पार्थ और प्रिंस यादव ने 2-2 विकेट लिए। मैन ऑफ़ द मैच नवदीप सिंह को चुना गया।

एसजे पब्लिक स्कूल ने मिनर्वा क्लब को हराया



जयपुर 21 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति भी डिवीजन लीग में आज खेले गए मैच में एस जे पब्लिक स्कूल ने मिनर्वा क्लब को 84 रनों से हराया। जयपुर जिला क्रिकेट संघ के कन्वीनर राजेश कुमार ताम्बी ने बताया कि एल सैनी स्टेडियम पर एस जे पब्लिक स्कूल ने टॉस जीतकर पहले बल्लेबाजी करते हुए अक्षत चंदवाल के शानदार दोहरे शतक 203 रन नाबाद (155 गेंद, 24 चौके व 3 छक्के), हर्ष सैनी के 133 रन (92 गेंद, 16 चौके व 5 छक्के) से 50 ओवर में 2 विकेट पर 378 रन बनाए। मिनर्वा क्लब के लिए मोहम्मद शादाब व साई ओम ने एक - एक विकेट लिया। जवाबी पारी में मिनर्वा क्लब की टीम ने मोहम्मद शादाब के 36 रन, रियान सेवेस्टियन के 42 रन, अमरनाथ सिंह के 91 रन व रियांश अदवाल के 52 रनों से 50 ओवर में 9 विकेट पर 294 रन बनाए। एस जे पब्लिक स्कूल के लिए दिनेश मीणा ने 26 पर 3, साहिल नायक ने 57 पर 2, गुलजा, मोहित व उमेश मीना ने एक-एक विकेट लिया।

क्रिकेट डीपीएल-2 को किया गया स्थगित

दौसा, 21 अप्रैल। ज़िला क्रिकेट संघ दौसा संघ व बुजकिशोर उपाध्यय ने बताया कि जिला क्रिकेट संघ द्वारा डीपीएल -2 का भव्य आयोजन दिनांक 10.5.2026 से राजेश पायलट राजकीय स्टेडियम में किया जाना प्रस्तावित था लेकिन राजस्थान क्रिकेट संघ ने इस साल होने वाले टूर्नामेंट का नोटिफिकेशन कल ही जारी किया उनके अंतर्गत 11 मई 2026 से कॉलविन शिल्ड टूर्नामेंट का आयोजन आरसीए द्वारा किया जाएगा जिसमें जिले से सभी प्रतिभाशाली खिलाड़ियों को टीम चयन करने के लिए ट्रायल मैच और टीम की तैयारी के लिए भी समय चाहिए जिसको देखते हुए डीपीएल-2 का आयोजन स्थगित किया गया है। आगे समय तारीख तय कर सूचित कर दिया जाएगा सचिव बुजकिशोर उपाध्यय द्वारा यह भी बताया गया कि अभी आरसीए के टूर्नामेंट और उनके बाद बारिश के सीजन को देखते हुए सितंबर अक्टूबर में डीपीएल 2 का भव्य आयोजन जिला क्रिकेट संघ द्वारा करवाया जाना प्रस्तावित है।

सनराइजर्स हैदराबाद ने दिल्ली को 47 रनों से हराया, अभिषेक के बाद मलिंगा ने बिखेरा जलवा

हैदराबाद, 21 अप्रैल। सनराइजर्स हैदराबाद ने आईपीएल 2026 में जीत की हैदिक लगा दी है। एसआरएच ने मंगलवार को हैदराबाद के राजीव गांधी इंटरनेशनल स्टेडियम में दिल्ली कैपिटल्स को 47 रनों से धूल चटाई। एसआरएच ने 243 रनों का टारगेट दिया। जवाब में जीसी ने निर्धारित 20 ओवर में 9 विकेट पर 195 रन बनाए। इससे पहले, एसआरएच ने दो विकेट के नुकसान पर 242 रन जुटाए। सलामी बल्लेबाज अभिषेक शर्मा ने तुफानी शतकीय पारी खेली। उन्होंने 68 गेंदों में नाबाद 135 रन बनाए, जिसमें 10 चौके और 10 छक्के हैं। टॉस गंवाकर बैटिंग करने उतरी हैदराबाद टीम को अभिषेक ने शानदार शुरुआत दिलाई। उन्होंने ट्रैविंस हेड (26 गेंदों में 37, दो चौके, दो छक्के) के साथ पहले विकेट के लिए 97 रनों की साझेदारी की। हेड को अक्षर पटेल ने नौवें ओवर में पवेलियन भेजा। इसके बाद, अभिषेक ने कप्तान ईशान किशन (13 गेंदों में 25, दो चौके, एक छक्का) के संग 79 रन जोड़े। ईशान 15वें ओवर में रनआउट हुए। अभिषेक और हेनरिक क्लासेन ने तीसरे विकेट के लिए 66 रनों की अदृ



पार्टनरशिप की। क्लासेन ने 13 गेंदों में नाबाद 37 रन बनाए। उनके बल्ले से तीन चौके और तीन छक्के निकले। दिल्ली की ओर से नीतीश राणा सबसे ज्यादा महंगे रहे। उन्होंने चार ओवर में 55 रन लुटाए। मुकेश कुमार ने 53 रन खर्च किए।



ईशान मलिंगा हैदिक से चूके, 4 विकेट झटके

ईशान मलिंगा ने 4 विकेट झटके। उन्होंने इमैकैट प्लेयर आशुतोष शर्मा (14 रन), दिस्टन स्टुब्स (27 रन), नीतीश राणा (57 रन) और डेविड मिलर (जिरो) को पवेलियन भेजा। राणा और मिलर को लगातार बॉल पर आउट करके बाद मलिंगा के पास हैदिक का चांस था, लेकिन वे चूक गए।

बीसीसीआई के शेड्यूल से नाखुश हैं कोच गौतम गंभीर और शुभमन गिल

नई दिल्ली, 21 अप्रैल। टीम इंडिया के हेड कोच गौतम गंभीर और टेस्ट कप्तान शुभमन गिल आईपीएल 2026 के खत्म होने के बाद अफगानिस्तान के खिलाफ टेस्ट मैच खेलेंगे। लेकिन कोच और कप्तान इस टेस्ट के शेड्यूल से खुश नहीं हैं। आईपीएल का फाइनल मुकामला 31 मई को खेला जाना है जबकि अफगानिस्तान के खिलाफ एकमात्र टेस्ट 6 जून से शुरू होना है। अभी तक वे भी तय नहीं है कि कौन-कौन सी टीमों आईपीएल प्लेऑफ में पहुंचेंगी। ऐसे में अजीत अगरकर की चयन समिति अफगानिस्तान टेस्ट के लिए कुछ रिजर्व खिलाड़ियों को मौका दे सकती है। गंभीर और गिल पहले भी इतने व्यस्त शेड्यूल का विरोध कर चुके हैं और अब फिर उसी स्थिति का सामना कर रहे हैं। वहीं चयनकर्ता प्लान बी पर काम कर रहे



हैं। गुरनूर बरार, मानव सुधार, आकिव नबी, देवदत्त पडिककल और कुछ अन्य खिलाड़ी इस एकमात्र टेस्ट के लिए सेलेक्टर्स का नजर में हैं, क्योंकि उन्होंने घरेलू क्रिकेट में अच्छा प्रदर्शन किया है। जसप्रीत बुमराह, शुभमन गिल, केएल राहुल और रवींद्र जडेजा जैसे सीनियर खिलाड़ियों को आराम दिया जा सकता है। क्योंकि वे आईपीएल खेल रहे हैं और उपाधे भी लगातार बिजी शेड्यूल है।

वहीं एक सूत्र ने कहा कि, आईपीएल फाइनल और अफगानिस्तान टेस्ट के बीच ज्यादा अंतर नहीं है। इसलिए चयनकर्ता और टीम मैनेजमेंट खिलाड़ियों पर ज्यादा बोझ नहीं डालना चाहेंगे, क्योंकि इसके बाद तीन वनडे और फिर इंग्लैंड दौरे पर व्हाइट-बॉल सीरीज हैं। सूत्र ने बताया कि, अफगानिस्तान टेस्ट में डब्यूटीसी के अंक नहीं मिलेंगे, इसलिए खिलाड़ियों का वर्कलोड संभालना जरूरी है। कुछ खिलाड़ी करीब दो महीने लगातार क्रिकेट खेलेंगे। अभी वनडे और डब्यूटीसी ज्यादा अहम हैं। टीम चाहेगी कि उसके बड़े खिलाड़ी फिट, तराताजा और श्रीलंका व न्यूजीलैंड के खिलाफ चार टेस्ट और बाकी वनडे मैचों के लिए तैयार रहें। ऐसे में इस टेस्ट के लिए बुमराह को जोखिम में डालने का क्या फायदा?

मास्को में शिव ने स्वर्ण व धीरज ने जीता रजत पदक



जयपुर, 21 अप्रैल। मास्को, रूस में 15 से 21 अप्रैल 2026 तक आयोजित हुई मास्को वुशु स्तर प्रतियोगिता में राजस्थान के खिलाड़ियों ने शानदार प्रदर्शन करते हुये एक स्वर्ण व एक रजत पदक जीत राजस्थान का नाम रोशन किया। हीरानंद कटारिया, उपाध्यक्ष, भारतीय वुशु संघ व अध्यक्ष राजस्थान वुशु संघ ने बताया कि भारतीय वुशु टीम का प्रतिनिधित्व करते हुये, शिव ने 60 किलोग्राम भारवर्ग में सेमीफाइनल में चीन के खिलाड़ी व फाइनल में रूस के खिलाड़ी को हरा कर स्वर्ण पदक जीता तथा धीरज चौधरी ने 100 किलोग्राम भारवर्ग में फ़ाइनल में रूस के खिलाड़ी के साथ खेलते हुए रजत पदक जीत कर देश व राजस्थान प्रदेश का नाम रोशन किया। शिव व धीरज की इस उपलब्धि पर निवोद सिंह शेखावत, मुख्य संरक्षक, राजस्थान वुशु संघ, गोपाल सैनी, संरक्षक, राजस्थान वुशु संघ, राजकुमार सानी संरक्षक, राजस्थान वुशु संघ, भगवान सहाय जाटवा संरक्षक, राजस्थान वुशु संघ, के. सी. शुभरिया, चेयरमैन, राजस्थान वुशु संघ, ममता वर्मा, महासचिव, राजस्थान वुशु संघ, विजय सिंह शेखावत, कोषाध्यक्ष, राजस्थान वुशु संघ, वुशु कोच राजेश कुमार टेलर व सभी पदाधिकारियों ने बधाई दी।

आईसीसी महिला टी-20 बल्लेबाजी रैंकिंग में छठे स्थान पर पहुंची शेफाली

नई दिल्ली, 21 अप्रैल। भारतीय महिला टीम की सलामी बल्लेबाज शेफाली वर्मा ने आईसीसी महिला टी-20 अंतरराष्ट्रीय बल्लेबाजी रैंकिंग में दो स्थान की छलांग लगाकर छठा स्थान हासिल कर लिया है। उन्होंने डरबन में खेले गए दूसरे मुकाबले में 38 गेंदों पर 57 रनों की शानदार पारी खेली, जिसमें

दो छक्के और चार चौके शामिल रहे। हालांकि, शेफाली को इस पारी के बावजूद भारतीय टीम को जीत नहीं मिल सकी और दक्षिण अफ्रीका ने यह मुकामला आठ विकेट से जीत लिया। पांच मैचों की श्रृंखला में मेजबान टीम 2-0 से आगे है। वेस्टइंडीज की कप्तान हेले मैथ्यूज एक स्थान ऊपर चढ़कर

तीसरे स्थान पर पहुंच गई हैं। भारतीय कप्तान हरमनप्रीत कौर ने पहले मैच में नाबाद 47 रन बनाए थे, जिसके बाद वह दो स्थान की बढ़त के साथ संयुक्त 11वें स्थान पर पहुंच गई हैं। दक्षिण अफ्रीका की कप्तान लौरा वोलवार्ट अब तक श्रृंखला में 105 रन बनाकर शीर्ष स्कोरर हैं।

स्टेट लेवल यूथ कप अंडर-17 जयपुरिया विद्यालय व संस्कार एकेडमी जीती

जयपुर, 21 अप्रैल। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर 17 में आज खेले गए मैचों में जयपुरिया विद्यालय ने तारिक एकेडमी की 162 रनों से हराया तथा संस्कार एकेडमी ने एमी एकेडमी को 6 विकेट से हराया। नैना ग्राउंड पर जयपुरिया विद्यालय ने टॉस जीतकर पहले बल्लेबाजी करते हुए अभिनव धनकर के 55 रन, रचित 39 रन, निमेष के 44 रन व अभिषेक बालोट के 46 रनों से 50 ओवर में 9 विकेट पर 248 रन बनाए। तारिक एकेडमी के लिए रेहान खान व चेतन मीणा ने 2-2 विकेट लिए। जवाबी पारी में तारिक एकेडमी की टीम चेतन मीणा के 11 रन, मोहन सैनी के 21 रनों से 25.3 ओवर में 86 रनों से सिमट गई। जयपुरिया विद्यालय के लिए समक्ष जैन ने 18 पर 4, ओम शर्मा अभिषेक राठौर ने 13 पर 3, कुशाग्र ने 18 पर 2 विकेट लिए।



दूसरे मैच में नारायण ग्राउंड पर एमी एकेडमी ने टॉस जीतकर पहले बल्लेबाजी करते हुए नयन गिल के 29 रन व कृष यादव के 23 रनों से 1.0 रन ओवर में 97 रन बनाकर आउट हो गईं। संस्कार एकेडमी के लिए गज प्रताप सिंह ने 26 पर 6 विकेट, हर्ष जैन व यशवर्धन ने 2-2 विकेट लिए। जवाबी पारी में संस्कार एकेडमी की टीम ने काव्य शालानी के 29 रन, बादल गुर्जर के 23 रन व आयुष सैनी के 12 रनों से 1.2 रन सचिव। 8.2 ओवर में 4 विकेट पर 102 रन बना कर मैच जीत लिया। एमी एकेडमी के लिए मोहम्मद साद व कृष यादव ने 2-2 विकेट लिए।

राजस्थान रॉयल्स के मैसकॉट ने आज जयपुर के अल्वर्ट हॉल में बच्चों और परिवारों से की मुलाकात

जयपुर, 21 अप्रैल। जयपुर के ऐतिहासिक अल्वर्ट हॉल में आज शाम हल्ला बॉल का जोश देखने को मिला, जब राजस्थान रॉयल्स के मैसकॉट मूचू सिंह ने यहां आकर बच्चों और परिवारों के साथ शानदार समय बिताया। शाम 5:30 बजे से 7:30 बजे के बीच, अपनी खास मूंछ और जोश से पहचाने जाने वाले मूचू सिंह ने सैकड़ों बच्चों के साथ मजेदार गतिविधियों में हिस्सा लिया और उन्हें खूब एंटरटेन किया। मूचू सिंह का शहरभर में चल रहा दूर कला भी जारी रहेगा, जहां फैस को फिर से गेम्स, मस्ती और गिवअवे का मजा मिलेगा। 22 अप्रैल को यह मस्ती अब डेहरा के पसंदीदा शॉपिंग डेस्टिनेशंस-वर्ल्ड स्ट्रेट पार्क और गौरव टावर में शाम तक जारी रहेगी।

आरसीए राष्ट्रीय स्तर के साथ राज्य स्तरीय प्रतियोगिताओं में जिले के लिए शानदार प्रदर्शन करने वाले पुरुष-महिला खिलाड़ियों को देना अवार्ड : डॉ. मोहित

जयपुर, 21 अप्रैल। आरसीए एडवॉकट कमेटी के गठन के साथ ही कमेटी संयोजक डॉ मोहित जसवंत यादव , सदस्य धनञ्जय सिंह खीसर, आशीष तिवाड़ी , अनुंन बेनीवाल ,अरिष्ट सिंघवी के लिए ट्रायल मैच और टीम की तैयारी के लिए भी समय चाहिए जिसको देखते हुए डीपीएल-2 का आयोजन स्थगित किया गया है। आगे समय तारीख तय कर सूचित कर दिया जाएगा सचिव बुजकिशोर उपाध्यय द्वारा यह भी बताया गया कि अभी आरसीए के टूर्नामेंट और उनके बाद बारिश के सीजन को देखते हुए सितंबर अक्टूबर में डीपीएल 2 का भव्य आयोजन जिला क्रिकेट संघ द्वारा करवाया जाना प्रस्तावित है।

लिए आवश्यक व पर्याप्त अवसर देने की हर संभव कोशिश कर रहे हैं। संयोजक डॉ मोहित जसवंत यादव के अनुसार आरसीए बीसीसीआई क्रिकेट सत्र 2025 - 26 की राष्ट्रिय पुरुष / महिला क्रिकेट प्रतियोगिताओं में राजस्थान का प्रतिनिधित्व कर शानदार प्रदर्शन करने वाले खिलाड़ियों के साथ आरसीए के घरेलू क्रिकेट सत्र 2025 - 26 की विभिन्न आयुवर्ग की पुरुष / महिला क्रिकेट प्रतियोगिताओं में जिले के लिए शानदार प्रदर्शन करने वाले राज्य के

प्रतिभावान पुरुष / महिला खिलाड़ियों का सम्मान कर उनका हॉसला बढ़ाएगी। आरसीए एडवॉकट कमेटीबीसीसीआई के आगामी घरेलू क्रिकेट सत्र 2026 - 27 से पूर्व राज्य के युवा खिलाड़ियों के हितों को ध्यान में रखते हुए आगामी मई - जून माह में विभिन्न आयु वर्ग की पुरुष / महिला क्रिकेट प्रतियोगिता आयोजित किया जाना प्रस्तावित है जिसमें 11 मई से राज्य की प्रतिष्ठित सीनियर कॉलिवन शिल्ड राज्य स्तरीय क्रिकेट प्रतियोगिता , 20 मई से

सीनियर महिला राज्य स्तरीय क्रिकेट प्रतियोगिता , 1 जून से अंडर 19 राज्य स्तरीय क्रिकेट प्रतियोगिता , 15 जून से अंडर 16 राज्य स्तरीय क्रिकेट प्रतियोगिता व 25 जून से अंडर 23 राज्य स्तरीय क्रिकेट प्रतियोगिता आयोजित करेगी जिससे राज्य के विभिन्न आयुवर्ग के युवा पुरुष / महिला खिलाड़ियों को आरसीए की घरेलू क्रिकेट प्रतियोगिताओं में अपना शानदार प्रदर्शन कर बीसीसीआई के आगामी क्रिकेट सत्र 2026 - 27 से पूर्व तैयारियों के लिए आवश्यक समय व प्लेटफार्म मिलेगा।

अभिषेक बने आईपीएल 2026 के 'सिक्सर किंग'

हैदराबाद, 21 अप्रैल। सनराइजर्स हैदराबाद के ओपनर अभिषेक शर्मा 2026 के सिक्सर किंग बन गए हैं। उन्होंने रजत पाटीदार से यह ताज छीना। सनराइजर्स हैदराबाद (एसआरएच) के सलामी बल्लेबाज अभिषेक शर्मा ने मंगलवार को दिल्ली कैपिटल्स (डीसी) के खिलाफ शानदार शतकीय पारी खेली। उन्होंने 68 गेंदों में 10 चौकों और 10 छक्कों की मदद से नाबाद 135 रनों की पारी खेली। अभिषेक आईपीएल 2026 में सबसे ज्यादा छक्के जड़ने वाले प्लेयर बन गए हैं। वह जारी सीजन में अब तक सात मैचों में 27 छक्के लगा चुके हैं।

नोवाक जोकोविच ने की विराट कोहली की तारीफ, कहा- उनके कारण ही क्रिकेट को फॉलो करता हूं



नई दिल्ली, 21 अप्रैल। टेनिस आइकन नोवाक जोकोविच इन दिनों क्रिकेट को फॉलो कर रहे हैं। जिसकी वजह भारतीय स्टार बल्लेबाज विराट कोहली है। 'खेल की दुनिया का ऑस्कर' कहे जाने वाले लॉरियस वर्ल्ड स्पोर्ट्स अवॉर्ड्स से इतर एक भारतीय न्यूज चैनल से बातचीत करते हुए जोकोविच ने किंग कोहली की तारीफ की है। उन्होंने कहा कि उनकी वजह से ही उन्होंने क्रिकेट को फॉलो करना शुरू किया है। उन्होंने साथ में ये उम्मीद भी जताई कि जब भी वह कभी भारत जाएंगे तो कोहली उनके साथ जरूर रहेंगे। साथ ही टेनिस स्टार ने जल्द ही भारत आने की बात कही है। नोवाक जोकोविच ने टाइम्स नाउ के साथ बातचीत में कहा कि, विराट कोहली मेरे दोस्त हैं और ऐसे शख्स हैं जिनका मैं सम्मान करता हूँ प्रशंसा करता हूँ। ईमानदारी से कहें तो उनकी वजह से ही मैंने क्रिकेट को फॉलो करना शुरू किया है। मैंने पहले भी इसे फॉलो किया लेकिन उनके जरिए और ज्यादा फॉलो करना शुरू किया। हम संपर्क में रहते हैं और उम्मीद करता हूँ कि मैं जब भी भारत आऊंगा, मैं कहना तो नहीं चाहता लेकिन मैं जब भी भारत आऊंगा वह मेरे साथ हो सकते हैं। हम थोड़ा बहुत टेनिस खेलेंगे और थोड़ा बहुत क्रिकेट। मस्ती करेंगे और स्पॉट का आनंद लेते हुए पॉजिटिव, गुड हाइम्स फैसला करेंगे। वहीं नोवाक ने खुद को भारत का फैन बताया। उन्होंने बताया कि वह जल्दी ही भारत आने का भी प्लान कर रहे हैं जिसका वह लंबे समय से फैन रहे हैं।

ईशान किशन के नाम दर्ज हुआ अनचाहा रिकॉर्ड

नई दिल्ली, 21 अप्रैल। ईशान किशन को आईपीएल 2026 में सनराइजर्स हैदराबाद के नियमित कप्तान पैट कर्मिस को अनुपस्थिति में कप्तानी कर रहे हैं। उन्होंने इस सीजन के अब तक 6 मैचों में सनराइजर्स हैदराबाद की कप्तानी की है और इस दौरान एक अनचाहा रिकॉर्ड भी अपने नाम कर लिया है। इन 6 मुकामलों में ईशान किशन की किस्मत ने बिल्कुल साथ नहीं दिया है। दरअसल, ईशान किशन आईपीएल 2026 में अब तक जितने भी मैचों में कप्तानी की है उनमें से एक में भी सिकका उनके पक्ष में नहीं गिरा है। यानी वे सभी 6 मुकामलों में जीत जीतने में असफल रहे हैं। इसके साथ किशन आईपीएल के इतिहास के पहले ऐसे कप्तान बन गए हैं जिन्होंने कप्तानी करते हुए अपने पहले 6 मुकामलों में लगातार टॉस नहीं जीता है। इससे पहले साल 2016 में डेविड मिलर ने सनराइजर्स हैदराबाद में 5 टॉस गंवाए थे। जो एक रिकॉर्ड था लेकिन अब इस रिकॉर्ड को ईशान किशन ने तोड़ दिया है और वे आईपीएल के इतिहास के अपने शुरुआती 6 मुकामलों में एक में भी टॉस ना जीतने वाले पहले कप्तान बने हैं।

हॉकी इंडिया के महासचिव भोला सिंह अवमाना के दोषी, दिल्ली उच्च न्यायालय सुनाएगा फैसला



नई दिल्ली, 21 अप्रैल। दिल्ली उच्च न्यायालय ने हॉकी इंडिया के महासचिव भोलानाथ सिंह को जानबूझकर उसके आदेश की अवहेलना करने के लिए अदालत की अवमाना का दोषी ठहराया है। न्यायमूर्ति पुरुषेन्द्र कुमार कौर ने कहा कि वह चार मई को सजा के मुद्दे पर सुनवाई करेंगे, लेकिन इसके साथ ही उन्होंने भोलानाथ सिंह को 'उचित समझे जाने वाले उपाय' करके अवमाना को 'सुधारने' की स्वतंत्रता दी। अदालत ने हॉकी इंडिया की निर्वाचित प्रकृष्य साईद असीमा अली द्वारा दायर अवमाना से संबंधित याचिका पर 20 अप्रैल को फैसला सुनाया। उन्होंने अपनी इस याचिका पर हॉकी इंडिया के अधिकारियों द्वारा 17 जनवरी, 2025 को पारित आदेश का पालन नहीं करने का आरोप लगाया था। अदालत ने कहा कि उसके निर्देशों के अनुसार हॉकी इंडिया के अधिकारियों को याचिकाकर्ता को वे जरूरी लिंक उपलब्ध कराने थे जिससे कि वह कार्यकारी बोर्ड की सभी बैठकों में भाग ले सकें, लेकिन चार जुलाई, 2025 और 27 जुलाई, 2025 को आयोजित बैठकों के लिए ऐसा नहीं किया गया, इसमें भाग्य तथा कि कथित तौर पर बाद की किसी भी घटना से अधिकारियों को याचिकाकर्ता को लिंक प्रदान करने के अपने दायित्व से छूट नहीं मिलती, जबकि उन्होंने निर्देश में संशोधन की मांग भी नहीं की थी।

फ्रेंच ओपन 2026 : चोट के चलते रोलां गैरों से बाहर हो सकते हैं कार्लोस अल्काराज

पेरिस, 21 अप्रैल। मौजूदा चैंपियन कार्लोस अल्काराज ने संकेत दिए हैं कि वह अपनी कलाई की गंभीर चोट के कारण इस साल के फ्रेंच ओपन (रोलां गैरों) में हिस्सा नहीं भी ले सकते हैं। 22 वर्षीय स्पेनिस खिलाड़ी ने कहा है कि वह जल्दबाजी में वापसी करने के बजाय पूरी तरह फिट होकर लौटना चाहते हैं। अल्काराज को पिछले सप्ताह बासिलोना क्ले-कोर्ट टूर्नामेंट से हटना पड़ा, जब एक रिटर्न खेलते समय उनकी कलाई में समस्या आ गई। बाद में जांच में चोट उम्मीद से ज्यादा गंभीर निकली। इसके बाद उन्होंने मैड्रिड ओपन से भी नाम वापस ले लिया, जिससे 18 मई से शुरू होने वाले रोलां गैरों में उनके खेलने पर संदेह गहरा गया है। सोमवार को एक समारोह के दौरान उन्होंने कहा मैं थोड़ा देर से लेकिन पूरी तरह फिट होकर वापसी करना पसंद करूंगा, बजाय इसके कि जल्दबाजी में लौटकर खुद को और नुकसान पहुंचाऊं। उन्होंने आगे कहा, मेरा करियर अभी लंबा है। अगर मैं इस रोलां गैरों में खुद पर ज्यादा दबाव डालता हूँ, तो इसका असर आगे के टूर्नामेंट पर पड़ सकता है।

कार्यालय मुख्य अभियंता एवं महानिदेशक, सिंचाई प्रबंधन एवं प्रशिक्षण संस्थान, दादाबाड़ी रोड, कोटा
 ट्रेनिंग से - 0744-2500682 Email: ceimti.kota@rajasthan.gov
 क्रमांक-एच. डबल्यू.एफ.आई./निविदा/2026-27/28-34 दिनांक-15/04/2026

ई-निविदा सूचना संख्या 01 व 02 2026-27

राजस्थान के राज्यपाल की ओर से सिम कर्ष अनुमानित लागत रु. 19.98 लाख हेतु अनुभवी संवेदकों से ई-निविदा आमंत्रित की जाती है।
 निविदाएं ऑनलाइन वेबसाइट www.eproc.rajasthan.gov.in से दिनांक 17.04.2026 प्रातः 11.00 बजे से 06.05.2026 प्रातः 6.00 बजे तक इलेक्ट्रॉनिक विधि जाकर, ऑनलाईन निविदाई इसी वेबसाइट पर इच्छुक संवेदकों द्वारा दिनांक 06.05.2026 प्रातः 6.00 बजे तक अपडेट (जमा) की जा सकती है। वेबसाइट पर निविदा दिनांक 07.05.2026 को प्रातः 3.00 बजे खोली जावेगी। यदि किसी कारणवश उस दिन अवकाश देना है तो उसके आगे कर्म दिवस को उसी समय पर निविदाई खोली जावेगी।
 उरखत निविदा www.dipr.rajasthan.gov.in, www.sppp.rajasthan.gov.in & www.waller.rajasthan.gov.in/ in/ni पर की जायगी है। इच्छुक संवेदकों को अपने डिजिटल (DSC) हस्ताक्षर के माध्यम से वेबसाइट <http://www.eproc.rajasthan.gov.in> पर रजिस्टर्ड करवाना आवश्यक है।
 NB Code: WRD2627A0088
 कार्य का यू.बी.एन. नम्बर- WRD2627WSOB000008

अतिरिक्त निदेशक
 हाइड्रोलाजिकी एण्ड वाटर मेनेजमेन्ट
 इन्स्टीट्यूट, बीकानेर

DIPRC/7087/2026

कार्यालय अधिशाही अभियन्ता, जलप्रदायन विकास एवं भू-संरक्षण सांभरलेक जयपुर
 क्रमांक :-50-57 दिनांक :-16.04.2026

अपकालीन ई-निविदा सूचना संख्या 01 व 02 2026-27

राजस्थान के राज्यपाल महोदय की ओर से मुख्यमंत्री जल-स्वास्थ्य अभियान 2017 (MUSA2.0) Pn-I ब्लॉक जोनवर जिला जयपुर अन्तर्गत स्वीकृत Farm Pond/Khet Talai (with HDPE Sheet) निर्माण कार्य हेतु राजस्थान लोक उपायन में परदर्शिता नियम 2013 के अनुसरण में सार्वजनिक निर्माण विभाग / जन स्वास्थ्य अभियांत्रिकी विभाग / जल संचालन विभाग / ग्रामीण विकास एवं पंचायतीराज विभाग / स्थानीय निकायों में पंजीकृत संवेदकों एवं राज्य सरकार / केन्द्रीय सरकार के लिए अधिकृत संगठनों / केन्द्रीय लोक निर्माण विभाग /डाक एवं दूर संचार विभाग / रेलवे इत्यादि में पंजीकृत सक्षम श्रेणी के संवेदकों से निर्धारित प्रपत्र में ई-टेंडरिंग प्रक्रिया द्वारा दिनांक 17.04.2026 प्रातः 10.00 से दिनांक 27.04.2026 को प्रातः 06.00 बजे तक ऑनलाईन निविदाएं आमंत्रित की जाती हैं। उक्त निविदाओं दिनांक 28.04.2026 को सुबह 11:00 बजे कार्यालय में खोली जावेगी। निविदा का विस्तृत विवरण <https://sppp.rajasthan.gov.in/>, <https://eproc.rajasthan.gov.in/> एवं विभागीय वेबसाइट www.watershed.gov.in/ पर देखा जा सकता है। (बलबीर सिंह)
 NB CODE:-WSC2627WSOB00143 अधिशाही अभियन्ता, जलप्रदायन विकास एवं भू संरक्षण सांभरलेक (जयपुर)
 DIPRC/7120/2026